



**'Eletā Adilson de
Paula Parrella**

'O e Kau Fitungofulú

Fakahaofi meí he Pelepelá

"Fakahā e 'ofā, tokoni'i ha taha" (Tohi Hiva 'a e Fānaú, 42).

Na'e nofo homau fāmīlī 'i São Paulo, Brazil. Na'e 'i ai ha 'ulutongo 'i he tafa'aki 'e taha homau halá. 'Oku 'i ai ha ngaahi vaitafe 'oku tafe atu 'i he 'ulutongó. 'Oku pelepele 'aupito e kelekelé.

'Oku langa 'e ha kakai tokolahi honau ngaahi falé 'i he pelepele ko iá. Ne nau tuku ha ngaahi fu'u kupu 'i 'akau 'i he pelepelá. Pea langa leva honau falé 'i 'olunga ai. Ka 'i he taimi na'e 'uha aí, na'e hake e vaitafé. Na'e hū e vai ki honau ngaahi falé. Pea ne 'ikai leva ha feitu'u ke mohe ai e kakai 'i he po'ulí.

'I he taimi na'e hoko ai iá, na'e fakaafe'i leva kinautolu 'e he'eku tangata'eikí ki homau 'apí. 'I he taimi 'e ni'ihi na'e a'u pē 'o toko 15 e kakai! Na'á ne 'omi ia ki homau loto falé pea 'oange mo honau kafu. Na'e ngaahi leva 'e he'eku fine'eikí ha me'a ke nau kai. Pea nau mohe leva 'i homau 'apí 'o a'u ki he 'aho hokó.

Na'e tu'o tolu pē fā nai 'ene hoko iá. 'Oku ou manatu

ki he'eku fakakaukau 'o pehē, "Oku 'ikai tokolahi ha ni'ihi te nau tokoni'i ha kakai sola ki honau 'apí." Na'e hanga 'e he'emaui tamaí 'o 'omi ha kakai na'e 'ikai ke mau fu'u maheni ke nau mohe 'i homau falé! Ka na'á ku fakakaukau 'o pehē, "Oku 'ikai ha toe fietu'u ke nau ō ki ai."

Na'e fai ma'u pē 'e he'eku mātu'á ha me'a ke tokoni'i ai e kakai. Ka na'e mahulu hake 'ena ngāué 'i he tokoni mo e foaki. Na'á na fakaha'i 'ena 'ofā ki homau kaungā-'apí, 'o tatau ai pē kapau na'e 'ikai ke mau maheni lelei mo homau kaungā-'apí.

'Oku totonu ke tau ala atu ki he kakai 'oku fie ma'u tokoni. 'Oku totonu ke tau tokoni 'i he lahi taha te tau lavá. 'Oku 'ikai totonu ke fakangatangata e me'a 'oku tau fai ke tokoni'i e kakai. Te tau lava 'o foaki ha nofo-'anga mo ha ngaahi tokoni kehe. Te tau lava ke vahevahe mo hotau taimí. Te tau lava ke vahevahe 'etau 'ilo fekau'aki mo 'etau Tamai Hēvaní pea mo Sisū Kalaisi, kae tautautefito 'i he fa'ahita'u Kilisimasí. ■

